



Te Peretitenira'a No Porinetia farani

PIHA PUTURA'A PARAU 'API

**'Ia ora na 'outou pā'āto'a na,
Teie te mau parau 'āpī nō teie mahana.**

Te mau nūmera o teie ma'i:

90 hi'opo'ara'a tei ravehia i te mahana maha ra (**55**) e i nanahi ra (**35**); aita e ta'ata i ro'ohia i teie tirotiro. **2 634** ta'ata tei hi'opo'ahia, mai te omuara'a o teie ma'i. E **58** rahira'a ta'ata tei ma'ihia i te Covid-19: **7** ta'ata tei roto noa ā i te hi'opo'ara'a tāmau. **51** ta'ata tei 'afaro roa mai; 'aita te mau tapa'o ma'i e 'itehia fa'ahouhia ra i nia ia rātou. **1** noa ā ta'ata i roto i te fare ma'i, e te âfaro noa maira. E te parau āpi oaoa ra, **aore roa e ta'ata i fa'arue mai.**

Te mau nūmera 'i teie mahana

Ta'atoara'a o te mau ta'ata tei ma'i hia i te COVID-19:	58
Rahira'a ta'ata tei ma'i hia i te COVID-19 e o tei tapea hia i te fare ma'i:	
- no teie taime	1
- mai te ha'amatarara'a no teie ma'i	4
Rahira'a ta'ata tei rapa'āu hia i roto i te piha rapa'aura'a ma'i fifi	1

Fig. 1. Rahira'a ta'ata tei ma'i hia i te COVID-19 'i Pôrînetia farâni nei mai te omuara'a mai





Fig. 2. Te mau ma'i i Tahiti e i Moorea, i te mahana ma'a nô Mê 2020



No roto mai: Piha hi'opo'ara'a i te mau ma'i,

Te tere manureva ta'a'e (Continuité territoriale) i te fenua Farâni e te mau tere manureva i roto i te mau ta'a motu.

E tae mai te toru o te **tere manureva a te taiete Air Tahiti Nui** o tei târahuhia e te Hau Nui (**Continuité Territoriale**), i te ta'ura'a manureva no Tahiti-Faa'a i teie mahana mâ'a i te tuir'a pô mahana. Fa'aho'i mai oia e 33 ta'ata: te mau ta'ata ma'i e tô ratou mau ape'e e te tahi mau rave 'ohipa o te Ea. Mai tei fa'anahohia 'aena no te fa'ari'i ra'a ia ratou i te fenua nei, 'ua hi'opo'ahia ratou na mua noa 'ae i te paiumara'a i nia i te manureva, aita e tiro tiro e te mau tapa'o ma'i i roto ia ratou. E fa'ari'ihia ratou i ô nei, e i muri 'ae e 'opanipaniahina atu ai i roto i te hô'ê fare tei târahuhia e te Hau Fenua no te ro'ara'a e 2 hepetoma. E 'ape'ehia ratou e te mau taote manava mai tô ratou tae ra'a mai, e na reira atoa i te ro'ara'a e tô ratou 'opanipanira'ahia.

E tâmau noa hia â ratou i te hi'opo'ahia e te taote. Na te reira e ha'amaita'i atu â i te parau no te pâururura'a.

No te **tere manureva i roto i tô tâtou mau ta'a motu**, e ha'amata fa'ahou â ia i te monire 11 no Mê i muri nei.

Te mau Pâruru vaha: e ho'ohia i roto i te mau fare ho'ora'a ra'au, ei tauturura'a i te hamanira'a pâruru vaha nira i te fenua nei.

E 500 000 pâruru vaha, no roto mai i te ha'apuera'a pâruru vaha tei poro'ihia e o tei ha'aputuhia i te fare ra'au a te Hau o tei fa'ata'ahia no te mau fare ho'ora'a ra'au i te fenua nei. E nehenehe ia ratou e ho'o i taua mau pâruru vaha ra mai te monire 4 nô Mê i te moni e piti ahura tara (100 farani). 'Ua fa'arirohia teie mau pâruru vaha e tauiha'a faufa'a roa e o te hinaaro rahi hia e te ta'ata.

Te Fa'aterera'a o te Ea teie e fa'aha'amana'o fa'ahou atu nei â ia tâtou e ia omono i te pâruru vaha nira, o te hô'ê teie o te mau ravea pâruru.

Te imi atoa nei te F'aterera'a o te Ea i te tahi mau ravea tauturura'a i te hamanira'a i teie mau pâruru vaha nira i te fenua nei.

Te mau Pâruru vaha nira: pa'epa'ehia te hamanira'a i te fenua nei

Te fa'aha'amana'o fa'ahou atu nei te Fa'aterera'a o te Ea, ia fa'a'ohipa i te mau ravea pârurura'a i roto teie tau ha'amamara'a i te 'opanipanira'a i te fare. I roto i teie mau ravea pârururura'a, te vai nei te pâruru vaha nira.

No te pa'epa'e i te hamanira'a i teie mau pâruru vaha nira, e turu te Hau fenua i te mau taiete e poro'i nei i te ahu.

No reira e mea ti'a roa ia ha'apapuhia ia 'outou te tahi mau arata'ira'a: No te aha e omono ai i te pâruru vaha nira, nafea ia omono i te pâruru vaha nira, e eaha te taime e omono ai te pâruru vaha nira, tona tâmara'a, e eaha te huru ahu e rave no te hamanira'a.

No te aha e omono ai te pâruru vaha nira: te fâ no te pârurura'a ia 'oe iho e tae noa atu i te ta'ata e ha'ati ra ia 'oe. Na te reira e ha'amaita'i atu â i te parau no te pârurura'a.

Eita ia 'oe e nehenehe fa'ahou e tape'a afaro roa atu i to 'oe hohoa mata. Na teie pâruru vaha nira e tape'a i te hu'are i te pe'e atu i nia i te tahi ta'ata, e ore ai te reira ta'ata e pe'ehia i teie tiro-tiro.

Nafea ia omono i te pâruru vaha nira, e eaha te taime e omono ai i te pâruru vaha nira:

Ia omono te pâruru vaha nira i piripiri atu 'oe i te tahi mau ta'ata ê atu i tô 'oe utuafare feti'i.

No te tâmaura'a i teie pâruru vaha nira, ia po'i roa te ihu, te vaha e tae roa atu i raro 'ae i te ta'a.

Te fa'aha'amana'o fa'ahou atu nei te Fa'aterera'a o te Ea ia horo'i tãmau i te rima nã mua a'e e nã muri a'e i te omonora'a i te pãruru vaha nira. No te mea e ahu ra, e rari ihoa teie pãruru vaha nira. A tauï pinepine ra teie pãruru vaha nira ia au i te huru o ta 'oe 'ohipa.

Te tãmara'a i te pãruru vaha nira:

A horo'i teie mau pãruru vaha nira i te pape veavea, e ono ahuru (60) teteteri, i te roa'ra'a afa hora.

Eaha te huru ahu e rave no te hamanira'a: Te fa'a'ara nei te Fa'aterera'a o te Ea e ia ma'iti maita'i te ahu e rave no te hamanira'a i te pãruru vaha nira. E piti fã:

- 1 - Ia nehenehe noa te ta'ata e huti tãna aho;
- 2 - Ia pãruruhia te ta'ata ina tera faito e hitu ahuru i nia i te hanere (70%).

Te ha'apapu nei te fa'aturera'a « AFNOR » ia nirahia e piti 'ae tuha'a ahu (hõ'ê i nia e hõ'ê i raro 'ae). Teie tãna faito tei'aha: mai te hanere piti ahuru e tae atu i te hanere e pae ahuru tarama.

No te ha'apira'a i te hamanira'a i te pãruru vaha nira, a haere atu i nia i te Tahua Natirara:

<https://www.youtube.com/watch?v=krXe8PGM Lok>

TE PORO'I NÔ TEIE MAHANA

**IA VAI ARA NOA RA TÂTOU
'AITA Â TEIE FIFI MA'I I ORE ATURA
A FA'A'OHIPA I TE MAU
RAVEA PÂRURU
MÂURUURU E FA'AITOITO**

-0-0-0-0-0-

Présidence de la Polynésie Française

Service de la communication

communication@presidence.pf – 40 47 20 00